

**മധുരമായ കുട്ടികളെ : ബാബ വന്നിരിക്കുകയാണ് സുഖത്തിന്റേയും, ശാന്തിയുടേയും മനോകാമനകൾ പൂർത്തീകരിക്കുന്നതിന്, നിങ്ങൾ ശാന്തി ആഗ്രഹിക്കുന്നു എങ്കിൽ ഈ ഇന്ദ്രിയങ്ങളിൽ നിന്നും വേറിട്ടിരിക്കൂ, തന്റെ സ്വധർമ്മത്തിൽ സ്ഥിതിചെയ്യൂ.**

**ചോദ്യം:** പുഷ്പരാധിതീരുന്നതിനുള്ള പുരുഷാർത്ഥമെന്താണ്? നിങ്ങൾ എന്തുകൊണ്ടാണ് പുജിക്കപ്പെടുന്നത്?

**ഉത്തരം:** പുഷ്പരാകുന്നതിനുവേണ്ടി വിശ്വത്തെ പരിവർത്തനപ്പെടുത്തുന്നതിനുള്ള സേവനത്തിൽ സഹായിയാകൂ. ഏത് ജീവാത്മാക്കളാണോ ബാബയെ സഹായിക്കുന്നത് അവർക്ക് ബാബയോടൊപ്പം പുജ ലഭിക്കും. നിങ്ങൾ കുട്ടികൾക്ക് ശിവബാബയോടൊപ്പം സാലിഗ്രാമരൂപത്തിലും പുജ ലഭിക്കുന്നു, പിന്നീട് സാകാരത്തിൽ ലക്ഷ്മീനാരായണന്റെ അഥവാ ദേവീദേവതാരൂപത്തിലും പുജ ലഭിക്കുന്നു. നിങ്ങൾ പുജ്യ അവസ്ഥയുടേയും പുജാരി അവസ്ഥയുടേയും രഹസ്യം മനസ്സിലാക്കികഴിഞ്ഞു.

**ഗീതം:** മാതാ ഓ മാതാ.....

ഓം ശാന്തി. മാതാക്കളെ സൗഭാഗ്യശാലികളാക്കി തീർക്കുന്നത് തീർച്ചയായും ഒരേ ഒരു പിതാവു തന്നെയാണ്. ഒന്നിന്റെ മഹിമ തന്നെയാണ് പാടപ്പെടുന്നത്. ഏവരുടേയും സത്ഗതിദാതാവ് ആ ഒന്ന് മാത്രമാണ്. ആ ഒന്നിനേമാത്രമാണ് ഓർമ്മിക്കേണ്ടത്. ഇവിടെ ഗീതത്തിലൂടെ പാടിയിരിക്കുന്നത് കുട്ടികളുടെ മഹിമയാണ്. നമ്മെ ദൗർഭാഗ്യശാലിയിൽ നിന്നും സൗഭാഗ്യശാലിയാക്കുന്നവൻ ഒരേ ഒരു ബാബ മാത്രമാണ് എന്ന് കുട്ടികൾ അറിയുന്നുവല്ലോ. ഭാരതം സൗഭാഗ്യശാലികളുടേതായിരുന്നു. വീണ്ടും ഭാരതം 100% ദൗർഭാഗ്യശാലികളുടേതായിത്തീർന്നു. ഭാരതത്തിന്റെ മാത്രം കഥയാണിത്. ഈ മാതാക്കളെ സൗഭാഗ്യശാലികളാക്കി തീർക്കുന്നവൻ ബാബ മാത്രമാണ്. ആ ബാബയെ നിങ്ങൾ കുട്ടികൾ അറിയുന്നുവല്ലോ. ആ ബാബയോടാണല്ലോ നിങ്ങളുടെ യോഗം. ഈ മുഴുവൻ രചനകളും ആ ബാബയുടേതാണെന്ന് നിങ്ങൾ അറിയുന്നുവല്ലോ. മറുതള്ള മനുഷ്യരാരും തന്നെ ഈ രചനയെ കുറിച്ചോ, രചയിതാവിനെ കുറിച്ചോ അറിയുന്നില്ല. ഈ ചിത്രങ്ങളെല്ലാം ആരാണ് ഉണ്ടാക്കിയത്? ശിവബാബയാണെന്ന് നിങ്ങൾ പറയും. എന്നാൽ ആരു വഴി? മാതാവ് അഥവാ സാകാരപിതാവു വഴി എന്നു പറയുമല്ലോ. ഇപ്പോൾ കുട്ടികളുടെ ബുദ്ധിയിൽ സൃഷ്ടിയാകുന്ന വ്യക്തം പൂർണ്ണമായും ഉണ്ടല്ലോ. സൃഷ്ടി എത്ര വലുതാണ്. വാസ്കോഡിഗാമ മുഴുവൻ ഭൂമിയും ചുറ്റിക്കറങ്ങി. അവസാനം സാഗരം തന്നെ സാഗരം ആകാശം തന്നെ ആകാശം വേറെയൊന്നുമില്ല. ഇതെല്ലാം നിങ്ങൾ സ്കൂളിൽ പഠിച്ചിട്ടുണ്ടാകുമല്ലോ. ബാബ പിന്നെ എല്ലാകാര്യവും ചുരുക്കത്തിൽ പറഞ്ഞുതരികയാണ്. ഭാരതം 5000 വർഷം മുൻപ് സത്യയുഗമായിരുന്നു എന്ന് നിങ്ങൾ അറിയുന്നുവല്ലോ. സത്യയുഗത്തിൽ ഭാരതം മാത്രമെ ഉണ്ടായിരുന്നുള്ളൂ. ഭാരതത്തിൽ തന്നെ വളരെ കുറച്ചുപേർ മാത്രമെ ഉണ്ടായിരുന്നുള്ളൂ. നാം സൂര്യവംശി സാമ്രാജ്യത്തിലുള്ളവരാണെന്ന് നിങ്ങൾ പറയുമല്ലോ. യമുനയുടെ തീരത്ത് കൃഷ്ണന്റെ രാജധാനി ഉണ്ടായിരുന്നതായി പാടപ്പെടുന്നുവല്ലോ. ഡൽഹിയേയാണ് സ്വർഗ്ഗം എന്നു പറയുന്നത്. ആദ്യമായും ആരുടേയെങ്കിലും രാജധാനി ഉണ്ടായിരിക്കുമല്ലോ. ഞങ്ങൾ സൂര്യവംശി സാമ്രാജ്യത്തിലേതായിരുന്നു എന്ന് നിങ്ങൾ പറയുമല്ലോ. പിന്നീട് വേറെ വേറെയായിത്തീർന്നു. പിന്നീട് എവിടേയാണോ രാജ്യം ഭരിക്കുന്നത് അവിടെ പ്രഭാവം ഉണ്ടാകുന്നു. ഭാരതത്തിന് വളരെയധികം പ്രഭാവമുണ്ടായിരുന്നു. ഇതെല്ലാം ധാരണ ചെയ്യണം അതിനുവേണ്ടി ഇതെല്ലാം നിങ്ങളുടെ ബുദ്ധിയിൽ പതിയണം.

ശിവബാബയെതന്നെയാണ് സോമനാഥൻ എന്നും, ജ്ഞാനസാഗരൻ എന്നും പറയുന്നത്. സോമനാഥൻ എന്ന പേര് പുജാരികളാണ് ഇട്ടത്. യഥാർത്ഥമായ പേര് ശിവബാബ എന്നാണ്. ശിവനെന്ന് ആരേയാണ് പറയുന്നത്. ആത്മാക്കളുടെ പിതാവിനേയാണ് ശിവബാബ എന്ന് പറയുന്നത്. ആത്മാവ് ഒരു ബിന്ദുവാകുന്നു. പരമപിതാ പരമാത്മാ ,സുപ്രീം സോൾ എന്നെല്ലാം വിളിക്കുന്നു. സോൾ അർത്ഥം ആത്മാവ്. ആത്മാവ് ചെറുതൊ വലുതൊ ആകുന്നില്ല. ഞാൻ ഈ ശരീരത്തിൽ പ്രവേശിക്കുന്നത് ആർക്കും അറിയുവാൻ കഴിയുന്നില്ല എന്ന് ബാബ പറയുന്നു. എങ്കിലും ഭൂകുടിക്കിടയിലുള്ള ഒരു നക്ഷത്രം പോലെ എന്ന് പറയുന്നുവല്ലോ. മസ്തകമണി എന്നും പറയും അർത്ഥം മസ്തകത്തിലുള്ള മണി. മണി എന്ന് ആത്മാവിനേയാണ് പറയുന്നത്. സർപ്പത്തിന്റെ മസ്തകത്തിൽ മണി ഇരിക്കുന്നു എന്ന് പറയുന്നില്ലേ? ഈ കാര്യങ്ങളെല്ലാം വാസ്തവത്തിൽ ഈ സമയത്തേതാണ്. ആത്മാരൂപത്തിലുള്ള മണി പ്രകാശിക്കുന്നു. അത് ഭൂകുടിക്കിടയിൽ ഇരിക്കുന്നു. ബാബ ദിവസവും നിങ്ങൾക്ക് പുതിയ പുതിയ കാര്യങ്ങൾ മനസ്സിലാക്കിത്തരുന്നു. ഞാൻ സ്വദർശനചക്രധാരിയാകുന്നു എന്ന പ്രധാന കാര്യം മനസ്സിലാക്കേണ്ടതുണ്ട്. ബാബ പറയുന്നു ആത്മാവാകുന്ന എന്നെ പരമാത്മാ എന്നു പറയുന്നു. ഞാൻ ജനനമരണ രഹിതനാകുന്നു.

ഞാൻ തീർച്ചയായും വരുന്നുണ്ട്. നിരാകാരന്റെ ക്ഷേത്രം ഉണ്ടാക്കിവെച്ചിരിക്കുന്നു. മുൻപ് ഈ ജ്ഞാനം ഉണ്ടായിരുന്നില്ല. തീർച്ചയായും ആ നിരാകാരൻ വന്നിട്ട് എന്തെങ്കിലും ചെയ്തിട്ടുണ്ടാകും. ആ നിരാകാരൻ വരുന്നത് തന്നെ ഫാമിലിയിലാണ്. ലക്ഷ്മിനാരായണന്റെ ആത്മാവും വരുന്നു. ആ ലക്ഷ്മിനാരായണനും ശരീരം കാണിക്കുന്നു. ലിംഗരൂപത്തിൽ ഒരേ ഒരു ശിവബാബയെ കാണിക്കുന്നു. ശിവക്ഷേത്രത്തിൽ ശിവലിംഗത്തോടൊപ്പം സാളിഗ്രാമവും കാണിക്കുന്നു. കൃഷ്ണന്റേയോ, ലക്ഷ്മിനാരായണന്റേയോ ക്ഷേത്രത്തിൽ സാളിഗ്രാമം കാണിക്കുന്നില്ല. ഒരേ ഒരു അച്ഛന്റെ മക്കളാണ് ഏവരും എന്ന് ഇതിൽ നിന്നും മനസ്സിലാക്കുന്നുവല്ലോ. ആത്മാക്കളേയും പുജിക്കുന്നു, ദേവതകളേയും പുജിക്കുന്നു. രുദ്രയജ്ഞം എന്ന പറയുന്നുവല്ലോ. ബാബയാണ് ജീവാത്മാക്കൾ വഴി ഈ യജ്ഞം രചിച്ചിരിക്കുന്നത്. ബാബയെ പുജിക്കുന്നതുപോലെതന്നെ ആത്മാക്കളാകുന്ന നിങ്ങളുടെ പുജയും ഉണ്ടായിരിക്കും. പിന്നീട് സാകാരത്തിൽ ആരാണോ ശ്രീ ലക്ഷ്മിനാരായണനായി തീരുന്നത് അവരുടെ പുജയും ഉണ്ടാകും. ഇവിടെ ആത്മാക്കളാകുന്ന നിങ്ങൾ ഈ ശരീരം വഴി സേവനം ചെയ്തുകൊണ്ടിരിക്കുന്നുവല്ലോ. അതുകൊണ്ട് ആത്മാക്കളാകുന്ന നിങ്ങൾക്കും പുജ ലഭിക്കുന്നു. ശിവബാബ പറയുന്നു, ഞാനും ഈ ബ്രഹ്മാവിലൂടെ വളരെ വലിയ സേവനം ചെയ്യുന്നു, അതുകൊണ്ട് ആദ്യമാദ്യം എനിക്ക് പുജ ലഭിക്കുന്നു. പിന്നെ ഏതൊരാൽമാവ് വഴിയാണോ ഞാൻ സേവനം ചെയ്യുന്നത്, മുഴുവൻ ലോകത്തേയും പവിത്രമാക്കുന്നത്, അവർക്കും തീർച്ചയായും പുജ ഉണ്ടായിരിക്കുമല്ലോ. എല്ലാവരേയും പുജിക്കുന്നു. ചുരുങ്ങിയത് ലക്ഷക്കണക്കിന് സാളിഗ്രാമങ്ങൾ ഉണ്ടാക്കുന്നു. സേട്ടുമാർ രുദ്രജ്ഞാനയജ്ഞം ചെയ്യിപ്പിക്കുമ്പോൾ ചിലർ 5000, ചിലർ 10000, ചിലർ ലക്ഷം സാളിഗ്രാമങ്ങളെ ഉണ്ടാക്കിക്കുന്നു. ഇതാണ് പരമാത്മാവിന്റേയും ആത്മാവിന്റേയും പുജ. ആത്മാക്കളാകുന്ന നിങ്ങൾ ഈ പതിതശരീരം വഴി സേവനം ചെയ്തുകൊണ്ടിരിക്കുന്നു എന്ന് ശിവബാബ മനസ്സിലാക്കിത്തരുന്നു. ഏറ്റവും അധികം സേവനം ശിവബാബയാണ് ചെയ്യുന്നത് പിന്നെ നിങ്ങളിലൂടെ ചെയ്യിപ്പിക്കുന്നു. അതുകൊണ്ട് നിങ്ങൾക്കും പുജ ലഭിക്കുന്നു. ബാബയോടൊപ്പം ആദ്യമാദ്യം നിങ്ങളുടെ മഹിമയും വരണം. ആരാണോ രാജ്യം നേടിതന്നത് ആ രുദ്രനെകുറിച്ചോ, സാളിഗ്രാമങ്ങളെകുറിച്ചോ ആരും തന്നെ അറിയുന്നില്ല. ഇപ്പോൾ നിങ്ങൾ ആ രാജ്യം നേടിക്കൊണ്ടിരിക്കുന്നുവല്ലോ. പ്രധാനികൾക്കാണ് പുജ ലഭിക്കുന്നത്. അത് ലക്ഷ്മിനാരായണനാകുന്നു. ആ ലക്ഷ്മിനാരായണന്റെ രാജവംശമെന്ന് പാടുന്നുണ്ടല്ലോ. ആ ലക്ഷ്മിനാരായണൻ ആരുടേയെങ്കിലും സഹായം വഴിയാണ് നേടിയെടുത്തിരിക്കുക. നിങ്ങൾ കുട്ടികളുടെ സഹായം വഴി സാമ്രാജ്യം സ്ഥാപിച്ചുകൊണ്ടിരിക്കുകയാണല്ലോ? ഇതെല്ലാം വളരെ മധുരതരമായ കാര്യങ്ങളാണ്. ധാരണ ചെയ്യുവാൻ കഴിയുന്ന രീതിയിൽ ബാബ ചുരുക്കി മനസ്സിലാക്കിത്തരികയാണ്. അച്ഛനാകുന്ന എന്നെ ഓർക്കൂ എന്നതാണ് പ്രധാനമായ കാര്യം.

ആത്മാക്കളാകുന്ന നിങ്ങളിൽ വ്യക്ഷത്തിന്റേയും ചക്രത്തിന്റേയും അറിവുണ്ടല്ലോ. ഏറ്റവും നമ്പർവൺ പുജ്യനായ ശിവബാബ ആത്മാക്കളുടെ പിതാവാകുന്നു, ആ പിതാവിരുന്ന് നിങ്ങളെ പുജക്ക് യോഗ്യരാക്കിക്കൊണ്ടിരിക്കുന്നു. നാം എങ്ങിനേയാണ് പുജ്യരും പുജാരികളുമായിതീരുന്നതെന്നും ഇപ്പോൾ മനസ്സിലായി. ഭാരതവാസികളാണ് പുജ്യരും പുജാരികളുമായിതീരുന്നത്. ഇപ്പോൾ ഏവരും പുജാരികളാണ്. വീണ്ടും പുജാരികളായിതീരും. അവിടെ സത്യയുഗത്തിൽ പിന്നെ പുജാരി ഭക്തരുണ്ടാകില്ല. അവരെ ഭഗവാനും ഭഗവതിയുമാക്കിത്തീർത്തത് തീർച്ചയായും ഭഗവാൻ തന്നെയായിരിക്കും. ഭഗവാൻ നിരാകാരനോ അതോ സാകാരനോ? സാകാരത്തിൽ ഉയർന്നതിൽ ഉയർന്നത് ലക്ഷ്മിനാരായണനാകുന്നു. ആ ലക്ഷ്മിനാരായണനെ അപ്രകാരമാക്കിത്തീർത്തത് നിരാകാരനാകുന്നു. അതുകൊണ്ട് നിരാകാരനെ പുജിക്കുന്നു. ഈ കാര്യങ്ങളെല്ലാം കുട്ടികൾക്കാണ് മനസ്സിലാക്കിത്തരുന്നത്. ആദ്യമാദ്യം ബാബയിൽ നിശ്ചയം വെക്കണം. ആത്മാക്കളാകുന്ന നമ്മുടെ പിതാവ് ബാബയാകുന്നു. അല്ലയോ ഭഗവാനെ! ഹേ പരമപിതാവേ! എന്ന് ആരെങ്കിലും വിളിക്കുന്നു എങ്കിൽ ഇത് ആർ ആരെ ഓർക്കുന്നു എന്ന് അവരോട് ചോദിക്കണം. നിങ്ങൾക്ക് എത്ര പിതാക്കന്മാരുണ്ട് എന്ന് അവരോട് ചോദിക്കണം. നിങ്ങൾ ആരേയാണ് വിളിക്കുന്നത്? ഭഗവാൻ എന്ന് ആരേയാണ് പറയുന്നത്? ദൈവപിതാവിനേയാണ് ഭഗവാൻ എന്ന് പറയുന്നത് അതുകൊണ്ട് തീർച്ചയായും രണ്ടു പിതാക്കന്മാരുണ്ട്. ആത്മാവാൻ ദൈവപിതാവിനെ ഓർക്കുന്നത്.; നിങ്ങൾക്ക് ആത്മാവും ശരീരവുമുണ്ട്. ലൗകികപിതാവ് ശരീരത്തിന്റേറാണ്. ആത്മാവിന്റെ പിതാവ് ആരാണ് ? അവരേയാണ് പരമപിതാ പരമാത്മാ എന്ന് പറയുന്നത്. ഇത് ആർ ആരേയാണ് വിളിച്ചത്? ആ പരിധിയില്ലാത്ത പിതാവിന്റെ പരിചയം തരേണ്ടതുണ്ട്. പരിധിയുള്ള പിതാവും പരിധിയില്ലാത്ത പിതാവും. ഭക്തിമാർഗ്ഗത്തിൽ ഭക്തൻ ഭഗവാനെ ഓർക്കുന്നുണ്ട്. ഞാൻ വരുന്നു വന്നിട്ട് നിങ്ങൾക്ക് സുഖവും ശാന്തിയും തരുന്നു എന്ന് ഭഗവാൻ പറയുന്നു. പിന്നെ എന്നെ ഓർക്കേണ്ട ആവശ്യം പോലും വരുന്നില്ല. അതുകൊണ്ട് പുജ്യരും പുജാരികളും , പതിതരും പാവനരും ഭാരതവാസികൾ തന്നേയാണായിതീരുന്നത്. പിന്നീട് ഇടക്ക് മറ്റു ധർമ്മങ്ങൾ സ്ഥാപിക്കപ്പെടുന്നു. പിന്നീട് വൃദ്ധി പ്രാപിച്ച് അവസാനം എല്ലാം തമോപ്രധാനമായിതീരുന്നു. അവസാനം എല്ലാവരും വരും. പരംധാമം കാലിയാക്കപ്പെടുമ്പോൾ എല്ലാവരും

തിരിച്ചുപോകും. ഇപ്പോൾ ഇത് അധപതിച്ച ലോകമാകുന്നു. പതിതപാവനാ എന്ന് പാടുന്നുവല്ലോ അതുകൊണ്ട് തീർച്ചയായും ഇത് പതിതമാകുന്നു. ഭാരതം പവിത്രമായിരുന്നു. ഇപ്പോൾ പതിതമാകുന്നു. ശിവബാബ തീർച്ചയായും വരും. എന്നാൽ എപ്പോൾ വരും. എങ്ങിനെ വരും ഇത് മറന്നുപോയിരിക്കുന്നു. ഞാൻ ശരീരം ധരിച്ച് നിങ്ങൾക്ക് മനസ്സിലാക്കിത്തരുന്നു എന്ന് കൃഷ്ണനൊരിക്കലും പറയുവാൻ കഴിയുകയില്ല. ഞാൻ ഇദ്ദേഹം വഴി മനസ്സിലാക്കിത്തരുന്നു എന്ന് നിരാകാരനായ ബാബയാണ് പറയുന്നത്. നിങ്ങൾ സ്വയം തന്നെയാണ് ഗീതയുടെ ഭഗവാനെ കൃഷ്ണനാണ് എന്ന് മാനിക്കുന്നത്. ഞാൻ സാധാരണ വാനപ്രസ്ഥ ശരീരത്തിൽ വരുന്നു എന്ന് മനസ്സിലാക്കിത്തുന്നത് ശിവബാബയാണ്. ഞാൻ നിങ്ങളുടെ ജന്മങ്ങളെ കുറിച്ചറിയുന്നു എന്ന് പറയുന്നത് ശിവബാബയാണ്. ശിവബാബ ഈ ശരീരത്തിൽ പ്രവേശിക്കുന്നു. കൃഷ്ണനെ പതിതപാവനനെന്നോ, ഭഗവാനെന്നോ ജ്ഞാനസാഗരനെന്നോ വിളിക്കുവാൻ കഴിയില്ല. ഗീത കൈയിൽ വെച്ചിട്ടുണ്ട്, എന്നിട്ടും അവർ പതിതപാവനൻ എല്ലാ സീതമാരുടേയും രാമനാണെന്ന് പറയുന്നു, രാധയുടെ കൃഷ്ണനെന്ന് പറയുന്നില്ല.

രാമൻ അർത്ഥം പരമപിതാ പരമാത്മാ. ത്രേതായുഗത്തിലെ രാമനെക്കുറിച്ചാണ് പറയുന്നത് എങ്കിൽ അതിലും ഉയർന്നവൻ ലക്ഷ്മീനാരായണനാകുന്നു. പിന്നെ എന്തുകൊണ്ടാണ് ലക്ഷ്മീനാരായണന്റെ പേര് പറയാത്തത്? പരമാത്മാവിന്റെ കാര്യമായതുകൊണ്ടാണ് അത് പറയുവാൻ കഴിയാത്തത്. സ്വർഗ്ഗീയ പിതാവെന്ന് നിരാകാരനെക്കുറിച്ചാണ് പറയുന്നത്. ലിബറേറ്റർ എന്നും ഗൈഡ് എന്നും ബാബയെ തന്നെയാണ് പറയുന്നത്. ക്രിസ്തു ആരേയും മുക്തമാക്കുന്നില്ല. മററാരുടേയും പേര് ഇതിന് പകരം പറയുവാൻ കഴിയുകയില്ല. ബാബ വന്നിട്ടാണ് ദുഃഖത്തിൽ നിന്നും നമ്മെ മുക്തമാക്കുന്നത്. ആ ബാബ തന്നെ വീണ്ടും ഗൈഡ് ആയിത്തീരുന്നു. ഞാൻ നിങ്ങൾക്ക് വഴി പറഞ്ഞുതരുന്നു എന്ന് പറയുന്നുവല്ലോ? ബാബ വന്നിട്ട് നിങ്ങളെ സ്വന്തമാക്കി. ഇത് നിങ്ങളുടെ ഈശ്വരീയജന്മമാകുന്നു. നിങ്ങൾക്ക് ശിവബാബയിൽ നിന്നും ശക്തി ലഭിച്ചിരിക്കുന്നു. സൈലൻസിന്റെ ശക്തിയാണ് നിങ്ങളുടേത്, അവരുടേത് ശാസ്ത്രത്തിന്റെ ശക്തിയാണ്. അവർ ബുദ്ധിക്കൊണ്ടാണ് ജോലിയെടുക്കുന്നത്. അതിനെ സയൻസിന്റെ അഹംകാരം എന്നു പറയുന്നു. ആ സയൻസുവഴിയാണ് വിനാശം സംഭവിക്കുന്നത്. ശാസ്ത്രം വളരെയധികം സുഖം തരുന്നു. പിന്നെ അത് വിനാശവും ചെയ്യുന്നു. നിങ്ങൾക്കവിടെ ഈ വിമാനങ്ങളെല്ലാം ഉണ്ടായിരിക്കും. ഈ കാണുന്ന വസ്തുക്കളെല്ലാം പിന്നെ നിങ്ങൾക്ക് ഉപയോഗത്തിൽ വരും. വിദേശത്ത് പുറത്ത് കാണുവാൻ കഴിയാത്ത എന്നാൽ പ്രകാശം തരുന്ന വിളക്കുകളുണ്ട്. സത്യയുഗത്തിലുള്ള വിളക്കുകളും അപ്രകാരം പ്രകാശം തരുന്നവയായിരിക്കും. ഇവിടെയുള്ള എല്ലാ വൈഭവങ്ങളും നിങ്ങൾക്ക് അവിടെ ലഭിക്കും. ഇതെല്ലാം നിങ്ങൾ സാക്ഷാത്ക്കാരത്തിലൂടെ കണ്ടിട്ടുണ്ട്. അവിടെ അപകടങ്ങളുണ്ടാകേണ്ട കാര്യമേയില്ല. ദുഃഖിക്കേണ്ട ഒരു കാര്യവും അവിടെ ഉണ്ടാകില്ല. ബാബ വന്നിട്ട് നിങ്ങളുടെ സുഖത്തിന്റേയും ശാന്തിയുടേയും മനോകാമനകൾ പൂർത്തീകരിക്കുന്നു. മനുഷ്യർ ശാന്തി ലഭിക്കുന്നതിനുവേണ്ടി അലയുന്നു. ആരാണ് നിങ്ങളെ അശാന്തരാക്കിയത് എന്ന് അവരോട് ചോദിക്കണം. നിങ്ങൾക്കതറിയാമല്ലോ. പഞ്ചവികാരങ്ങളാണ് അശാന്തിയുണ്ടാക്കുന്നത്. എന്നാൽ അവരിൽ മനസ്സിലാക്കുന്നില്ല. മറന്നുപോയിരിക്കുന്നു. ആത്മാവ് ശാന്തസ്വരൂപമാകുന്നു. അല്ലയോ ആത്മാക്കളെ നിങ്ങൾ ശാന്തിലോകത്തുനിന്നാണ് ഇവിടെ വന്നിരിക്കുന്നത് പിന്നെ ഈ ഇന്ദ്രിയങ്ങളെടുത്തു. ഇപ്പോൾ നിങ്ങൾ അതിൽ നിന്നും വേരേറുക. ഡിററാച്ച് ആയിരിക്കൂ. ഇതിന് പ്രാണായാമം ചെയ്യേണ്ട കാര്യമൊന്നുമില്ല. എത്രത്തോളം ഗുഹയിലിരിക്കും. ഞാൻ ക്ഷീണിച്ചുപോയിരിക്കുന്നു അതുകൊണ്ട് ഈ ശരീരത്തിൽ നിന്നും ഡിററാച്ച് ആകുന്നു എന്ന് ആത്മാവ് പറയുന്നു. ഇപ്പോൾ ഈ ശരീരത്തെ ഞാൻ മറക്കുന്നു. നിങ്ങൾ നിങ്ങളുടെ സ്വദേശത്തേയും, സ്വർഗ്ഗത്തേയും ഓർക്കൂ എന്ന് ബാബ പറയുന്നു. നിങ്ങൾ യഥാർത്ഥത്തിൽ അവിടെ വസിക്കുന്നവരാണ്. തന്റെ ആ വീടിനെ ഓർക്കൂ. കർമ്മം ചെയ്യുക തന്നെ വേണം. കർമ്മം ചെയ്യാതെ ഇരിക്കുവാൻ കഴിയുകയില്ല. ഭോജനം അവരുടെ കൈ കൊണ്ടുണ്ടാക്കുന്നില്ല അതുകൊണ്ട് കർമ്മസന്യാസി എന്ന പേര് വെച്ചിരിക്കുന്നു എന്ന് അവർ മനസ്സിലാക്കുന്നു. എന്നാൽ കർമ്മത്തെ സന്യസിക്കുവാൻ കഴിയുകയില്ല. അവരുടെ ധർമ്മം അങ്ങിനേയാണ്. ഗൃഹസ്ഥികളുടെ അടുത്തുനിന്നും അവർക്ക് ആഹാരം കഴിക്കേണ്ടിയിരിക്കുന്നു. അതുകൊണ്ട് വീണ്ടും അവർ ഗൃഹസ്ഥികളുടെ അടുത്തു ജന്മമെടുത്ത് നിവൃത്തിമാർഗ്ഗത്തിൽ പോകേണ്ടിയിരിക്കുന്നു. കാരണം ഭാരതത്തിലെ പവിത്രതയെ നിലനിർത്തേണ്ടിയിരിക്കുന്നു. ഭാരതത്തിൽ പവിത്രത നിലനിന്നിരുന്നു. ഏവരും പവിത്രരായിരുന്നു. ഇപ്പോൾ എല്ലാവരും അപവിത്രരാണ്. ബാബയിരുന്ന് ഈ രസഹൃദയങ്ങൾ മനസ്സിലാക്കിത്തരികയാണ്. പിന്നെ ബാബ പറയുകയാണ്, കുട്ടികളെ ഒന്നും തന്നെ ചെയ്യേണ്ട, ബാബയെ ഓർത്തിരുന്നാൽ മാത്രം മതി, നിങ്ങളുടെ വികർമ്മങ്ങളെല്ലാം നശിക്കുകയും നിങ്ങൾക്ക് എന്റെ അടുത്ത് വരുവാനും സാധിക്കും. ഈ നാടകം പൂർത്തിയാകേണ്ടതുണ്ട്. സതോ രജോ തമോ അവസ്ഥയിലൂടെ വന്ന് ഇപ്പോൾ ഏവർക്കും തിരിച്ചുപോകണം. ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും

പിതാവുമായ ബാപ്റ്റാദയുടെ സ്നേഹസ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

### **ധാരണക്കുള്ള മുഖ്യസാരം -**

1. സ്വയത്തെ ഈ ശരീരത്തിൽ ഭൂകുടി മദ്ധ്യത്തിൽ പ്രകാശിക്കുന്ന മണിയാണെന്ന് മനസ്സിലാക്കണം. സ്വദർശനചക്രധാരിയായിത്തീരണം.
2. തന്റെ സ്വധർമ്മത്തേയും, സ്വദേശത്തേയും ഓർത്ത് ശാന്തിയുടെ അനുഭവം ചെയ്യണം. ബുദ്ധി അലയരുത്. ഈ ശരീരത്തിൽ നിന്നും വേറിട്ടിരിക്കുന്ന അഭ്യാസം ചെയ്യണം.

**വരദാനം:- സദാ ഓരോ ദിവസവും സ്വയം ഉത്സാഹത്തിൽ കഴിയുകയും സർവ്വർക്കും ഉത്സാഹം നൽകുകയും ചെയ്യുന്ന ആത്മീയ സേവാധാരിയായി ഭവിക്കു**

ബാപ്റ്റാദ എല്ലാ ആത്മീയ സേവാധാരി കുട്ടികൾക്കും സ്നേഹത്തിന്റെ ഈ സമ്മാനമാണ് നൽകുന്നത് “കുട്ടികളേ എല്ലാ ദിവസവും സ്വയം ഉത്സാഹത്തിൽ കഴിയൂ ഒപ്പം സർവ്വർക്കും ഉത്സാഹം നൽകുന്നതിന്റെ ഉത്സവം ആഘോഷിക്കൂ”. ഇതിലൂടെ സംസ്കാരം യോജിപ്പിക്കുന്നതിന്റെ, സംസ്കാരം ഇല്ലാതാക്കുന്നതിന്റെ ഏതൊരു പരിശ്രമമാണോ ചെയ്യേണ്ടി വരുന്നത് അത് ഇല്ലാതാകും. ഈ ഉത്സവം സദാ ആഘോഷിക്കുകയാണെങ്കിൽ എല്ലാ സമസ്യകളും ഇല്ലാതാകും. പിന്നീട് സമയവും നൽകേണ്ടി വരില്ല, ശക്തികളും പ്രയോഗിക്കേണ്ടി വരില്ല. സന്തോഷത്തിൽ നൃത്തം ചെയ്യുകയും, പറക്കുകയും ചെയ്യുന്ന ഫരിസ്തയായി തീരും.

**സ്ലോഗൻ:-** ഡ്രാമയുടെ രഹസ്യത്തെ മനസ്സിലാക്കി നത്തിങ്ങ് ന്യൂ(ഒന്നും പുതിയതല്ല) എന്ന പാഠം ഉറപ്പിക്കുന്നവർ തന്നെയാണ് ചിന്തയില്ലാ ചക്രവർത്തികൾ.